



கேரள அரசு

சட்ட (சட்டமியற்றல்-எ) துறை

அறிக்கை

எண் 11011/ச.இ.எ. 1/2010/சட்டம். திருவனந்தபுரம், 2010 ஜூன் 14
1932 ஜேஷ்டம் 24.

2010 ஜூன் 12-ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் விளம்பர அறிக்கை செய்யப்படுகிறது.

ஆளுநரின் ஆணைப்படி,

கெ. மதுசூதனன் நாயர்,
சட்டத்துறை சிறப்புசெயலாளர்.

2010-ன் அவசரசட்டம் எண் 25

2010-ன் கேரள பஞ்சாயத்துராஜ் (இரண்டாவது திருத்த) அவசரசட்டம்

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—1994-ன் கேரள பஞ்சாயத்துராஜ் சட்டத்தை பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள சட்டப்மன்றப்பேரவை கூட்டத்தொடரில் இல்லாததாலும் தாம் உடனடி நடவடிக்கை எடுக்க வேண்டிய சூழ்நிலை தற்போது அமலில் உள்ளது என்று கேரள ஆளுநர் புரிந்துகொண்டிருப்பதாலும்;

தற்போது, எனவே, இந்திய அரசியலமைப்பின் விதித்தொகுப்பு 213-ன் உட்பிரிவு (1)-ஆல் வழங்கப்பட்ட அதிகாரங்களை பயன்படுத்தி கேரள ஆளுநர் பின்வரும் அவசரச்சட்டத்தை விளம்பரம் செய்ய மனமுவந்துள்ளார்.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2010-ன் கேரள பஞ்சாயத்துராஜ் (இரண்டாவது திருத்த) அவசரச்சட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1994-ன் 13-வது சட்டம் தற்காலிகமாக திருத்தம் செய்யப்படவேண்டும்.—இந்தச்சட்டம் அமலில் இருக்கும் காலத்தில் 1994-ன் கேரள பஞ்சாயத்துராஜ் சட்டத்தின் (1994-ன் 13) (இதற்குப்பிறகு முதன்மைச் சட்டம் என்று குறிப்பிடப்படும்) 3 முதல் 8 வரையிலான பிரிவுகளில் குறிப்பிடப்பட்ட திருத்தங்களுக்கு உட்பட்டு பலனுடையதாக இருக்கும்.

3. பிரிவு 1-ன் திருத்தம்.—முதன்மை சட்டத்தின் பிரிவு 1-ன் துணைப்பிரிவு 2-ல், “தொழிற்பகுதிகளின்” என்ற சொற்களுக்குப் பதிலாக “அரசியலமைப்பின் விதித்தொகுப்பு 243-ஆல் உட்பிரிவு (1)-ன் காப்புவாசகத்தின்படி விவசாய பட்டினமாக குறிப்பிடப்பட்ட பகுதிகளுடையவும்” என்ற சொற்கள், எண்கள் மற்றும் குறியீடுகளை இணைக்கவேண்டும்.

4. பிரிவு 10-ன் திருத்தம்.—முதன்மை சட்டத்தின் பிரிவு 10-ன் துணைப் பிரிவு (3)-க்குப் பிறகு பின்வரும் துணைப்பிரிவு சேர்க்கப்படவேண்டும், அதாவது:—

(3எ) டீலிமிட்டேஷன் கமிஷன் தொகுதிகளின் எல்லை நிர்ணயம் சம்பந்தப்பட்டு இந்த பிரிவின்கீழ் வெளியிடப்பட்ட ஒவ்வொரு ஆணையும் அரசு அரசிதழில் வெளியிடப்படவேண்டியதும், சட்டப்படி செல்லுபடியானதாகவும் இருக்கும்.

5. பிரிவு 30-ன் திருத்தம்.—முதன்மை சட்டத்தின் பிரிவு 30-ன் துணைப் பிரிவு (1)-ல், தற்போது விளக்கம், “விளக்கம் 1” என்று எண் இடப்பட வேண்டியதும் அவ்வாறு எண் இடப்பட்ட விளக்கம் 1-க்கு பிறகு பின்வரும் விளக்கம் சேர்க்கப்படவேண்டும், அதாவது:—

“விளக்கம் 2.—இந்த பிரிவின் தேவைக்காக பகுதி நேர பணியாளர்களையும் மதிப்பூதியம் பெறுபவர்களையும் ஊழியர்களாக கருதப்படவேண்டும்.”

6. பிரிவு 149-ன் திருத்தம்.—முதன்மை சட்டத்தின் பிரிவு 149-ன் துணைப்பிரிவு (2)-க்கு பின்வரும் காப்பு வாசகம் சேர்க்கப்படவேண்டும், அதாவது:—

“எனில் சந்தர்ப்பம் ஏற்படும் பட்சத்தில் பல்வேறு மட்டங்களிலான பஞ்சாயத்துகளுக்கு ஒரே சமயத்தில் பொதுத்தேர்தல் நடத்துவதை செயல்படுத்த மாநில தேர்தல் குழு தேவைப்படுவதற்கு ஏற்ப காலியிடங்கள் ஏற்படுவதற்கு முன்னரான 6 மாதங்களுக்குள் பொதுத்தேர்தல் நடத்தப்படலாம்.

7. பிரிவு 154-ன் திருத்தம்.—முதன்மைச்சட்டத்தின் பிரிவு 154-ன் துணைப்பிரிவு (2)-க்கு பிறகு பின்வரும் துணைப்பிரிவு சேர்க்கப்படவேண்டும், அதாவது:—

“(3) பஞ்சாயத்தின் தலைவர் அல்லது துணைத்தலைவர் தனது பதவிப் பொறுப்பையோ அல்லது பஞ்சாயத்தில் ஒப்படைக்கப்பட்டதோ அதன் உடமையிலுள்ளதோ அல்லது தனது கைவசம் அல்லது கட்டுப்பாட்டில் அல்லது வந்தடைந்ததோ ஆன ஏதேனும் ஆவணம், பணம் அல்லது பிற பொருட்கள் தலைவர் அல்லது துணைத்தலைவர் என்ற நிலையில் உள்ள தனது பதவி காலவரையறை முடிவடைந்தால் உடனடியாகவும், மேலும் துணைத்தலைவரின் காரியத்தில், தலைவர் தேவைப்பட்டால் உடனடியாகவும் பதவிக்கு வரும் தனது வாரிசுக்கோ நிர்ணயம் செய்யப்பட்ட பிற அதிகாரிக்கோ ஒப்படைக்க மறுக்கும் பட்சத்தில் அத்தகைய தலைவர் அல்லது துணைத்தலைவர், குற்றஸ்தாபனத்தின் மீது அந்த குற்றத்திற்கு பத்தாயிரம் ரூபாய்க்கு மிகாத பிழைத்தண்டணை சுமத்தப்படவேண்டும்.”

8. பிரிவு 235எபி-ன் திருத்தம்.—முதன்மைச்சட்டத்தின் பிரிவு 235 எபி-யின் துணைப்பிரிவு (1)-ல், “1999 அக்டோபர் 15-ஆம் தேதி அல்லது” என்ற சொற்கள் மற்றும் எண்களுக்குப்பதிலாக, “2008 டிசம்பர் 31-ஆம் தேதி அல்லது” என்ற சொற்கள் மற்றும் எண்கள் சேர்க்கப்படவேண்டும்.

ஆர். எஸ். கவாய்,
ஆளுநர்.